

کتاب نما

افغانستان: جارحیت، جہاد، جرجن، مختار حسن، مرتبین: جمیل احمد رانا، سلیم منصور خالد۔ انسی ٹیوٹ آف پالیسی اسٹڈیز، مرکزِ ایف سیون، اسلام آباد۔ صفحات: ۲۳۱۔ مجلد قیمت: ۲۸۰ روپے۔

مختار حسن (۱۹۹۵ء-۱۹۹۰ء) معروف صحافی اور امور افغانستان کے ماہر ترین افراد میں سے تھے۔ ایک طویل عرصے تک مسئلہ افغانستان سے وابستہ رہے بلکہ جہاد افغانستان کے ہراول دستے میں بھی شامل رہے۔ انھیں بجا طور پر ”پاکستان کا نمایاں ترین مجاہد افغانستان“ (حمدی گل) کہا گیا۔ وہ اردو اور انگریزی کے علاوہ پشتو اور فارسی زبانیں بھی بخوبی جانتے تھے۔ انھوں نے بارہا خود افغانستان جا کر بڑے خطرات مول لے کر مختلف محاذاوں کی چشم دید رودادیں مرتب کیں، بلکہ بعض مواقع پر جنگ کے متحرک مناظر کو فلم بند کر کے بیروفی دنیا تک پہنچایا۔ اسی ضمن میں انھیں روس کی کٹھ پتلی حکومت کے دور میں کابل میں قید و بند کی صعوبت سے بھی دوچار ہوتا پڑا۔ باس ہمہ انھوں نے ایک تو اتر اور تسلسل کے ساتھ افغانستان، خصوصاً جہاد افغانستان اور مابعد کی صورت حال کے مختلف پہلوؤں پر تجزیاتی مضامین اور روپورٹیں لکھیں۔ ان کے تجزیوں اور تبریزوں میں تاریخ کا مطالعہ، ایک صحافی کے ذاتی مشاہدات اور ایک سیاسی مبصر کی بصیرت شامل ہے۔ بلاشبہ یہ اعزاز کم از کم پاکستان کے کسی اور صحافی کو حاصل نہیں۔

زیرنظر کتاب افغانستان پر ان کے مضامین کا مجموعہ ہے جسے مرتبین نے بڑی کاوش و محنت اور محبت کے ساتھ ترتیب دیا ہے۔ ان کے مضامین کا ایک مجموعہ کریمن، کابل اور افغان کے نام سے چھپ چکا ہے (تبریز: ترجمان، جون ۲۰۰۰ء)۔ زیرنظر مضامین ۱۹۸۰ء سے ۱۹۹۵ء تک کے عرصے میں لکھے گئے ۱۹۷۲ء کے دو مضامین بھی شامل ہیں۔ انھیں پڑھتے ہوئے احساں ہوتا ہے کہ مختار حسن کامل کٹ منٹ اور اپنی پوری شخصیت کے ساتھ افغانستان کے مسئلے اور جہاد میں شریک اور دخیل (involve) ہو چکے تھے اور یہ موضوع ان کے اندر رچا بسا تھا۔ افغانستان کی تاریخ پر گہری نظر کے ساتھ وہ افغانوں کے مزاج، ماحول اور قبائلی روایات سے بھی بخوبی واقف تھے۔

اپنے تبریزوں اور تجزیوں میں وہ افغانوں کی نسبیات کے ساتھ ساتھ ہمدردانہ نقد و جرح کرتے ہوئے

مجاہدین کی کمزوریوں اور پاکستان کی فاش غلطیوں کی بھی نشان دہی کرتے ہیں۔ صورت احوال کی وجہ ممکنہ نتائج اور مختلف امکانات کا ذکر کر کے وہ بعض خدشات اور خطرات کی طرف بھی اشارے کرتے ہیں۔ وہ بار بار افغانستان گئے۔ انہوں نے مجاہدین کی مختلف جماعتوں اور ان کے لیڈروں سے ملاقاتیں کیں۔ ان کے انٹرویو یلے۔ بہت سے مجازوں پر جا کر جنگ کی ہولناکیوں اور افغانستان کی بر巴ادی کا بذات خود مشاہدہ کیا، اس لیے ان کی باتوں میں وزن ہے۔

ان تحریروں سے جہاد افغانستان کی پوری تاریخ اور اس کے مختلف مرحلے کی تفصیل سامنے آتی ہے۔ یہ تفصیل دل چھپ ہونے کے ساتھ ساتھ چشم کشا اور عبرت انگیز ہے۔ آج ہم جب افغان بحران کے ایک نازک ترین مرحلے سے دوچار ہیں تو اس تفصیل سے چاہیں تو، ہم بہت کچھ سیکھ سکتے ہیں۔

ان مضامین کو پڑھتے ہوئے ایک دو باتوں کا شدت سے احساس ہوتا ہے۔ اول یہ کہ روسی فوجوں کی واپسی کے ساتھ ہی افغانستان کے بارے میں امریکیوں نے ریشہ دوائیوں اور سازشوں کا آغاز کر دیا تھا۔ جہادی گروپوں کا باہمی انتشار و افتراق بھی بجا، لیکن امریکہ نے بھرپور کوشش کی کہ افغانستان میں کوئی ایسی حکومت قائم اور مستحکم نہ ہو جو افغانستان کے اسلامی شخص کو پروان چڑھا سکے۔ اس لیے دھل اندازی کے ذریعے ایسی سازشوں میں وہ برابر لگا رہا کہ اس کی من پسند حکومت بننے کی خواہش پوری ہو سکے۔۔۔۔۔ اپنی فطرت کے لحاظ سے امریکہ کو ایسا ہی کرنا تھا مگر تجب انگیز اور افسوس ناک بات تو یہ ہے کہ حکومت پاکستان کے بعض کارپروداز، پالیسی ساز اور وزارت خارجہ کے بزر جہر امریکی عزم کی تکمیل کے لیے اس کے آلہ کار بننے رہے۔ مختار سن نے جگہ جگہ یہ نشان دہی کی ہے کہ پاکستان کی سول اور خاکی یوروکریسی اپنے طور پر بعض اوقات صدر مملکت یا وزیر اعظم یا چیف آف آرمی شاف کے مشورے کے بغیر ہی اقدام کرتی رہی۔ بارہا ”نادیدہ ہاتھ“ حرکت میں آئے اور سارے معاملے کو بگاڑ کر کر دیا۔ آج کے افغانستان میں فساد اور انتشار بنیادی طور پر امریکی ڈپلو میسی کی عیاری اور پاکستانی سفارت کی ناقچتہ کاری کا نتیجہ ہے۔

مختار سن بار بار بتاتے ہیں کہ مختلف موقع پر حکومت پاکستان کی پالیسیوں کی ایسی کایا کلپ ہوئی کہ انہوں نے ۱۸۰ درجے کا یوژن لیا۔ اس کا نتیجہ ہے کہ ”پاکستان کے قوی مفادات اور افغان عوام کی جدوجہد آزادی امریکی انتظامیہ کی خواہش کی بھینٹ“ چڑھتی رہی۔ کتاب کے مقدمے میں لیغثینٹ جنرل (ر) حمید گل نے ”دست شر انگیز“ کی طرف اشارہ کیا ہے: ”جس کی مدد کے لیے اس دوران ہمارے حکمرانوں نے برا افسوس ناک روں ادا کیا ہے۔“ حمید گل کا کہنا ہے کہ ہم کئی موقع پر امریکی دباو کی وجہ سے آزادانہ حیثیت میں کوئی فعلہ نہیں کر سکے اور آج تو یہ بات کسی ثبوت کی محتاج بھی نہیں رہی کہ ہم اس ”نادیدہ ہاتھ“ اور ”دست

شراگنیز، کے چنگل میں پوری طرح بھنس چکے ہیں۔

مختار حسن نے ۱۹۹۲ء میں جو کچھ لکھا تھا، ایک عشرے کے تجربات کے بعد آج حکومت پاکستان اس بات کی تصدیق کر رہی ہے کہ ”افغانستان میں پاکستان کی دوست حکومت سے زیادہ کوئی معاملہ اہم نہیں۔“ (ص ۱۷۳)

ہمارے خیال میں اردو تو کیا انگریزی میں بھی افغانستان پر ایسی معلومات افسرا کتاب نہیں لکھی گئی۔ مختار حسن نے جو کچھ لکھا وہ نہ صرف امور افغانستان پر ان کی مہارت کا ثبوت ہے بلکہ یہ تحریریں افغانستان، پاکستان اور پورے عالم اسلام کے ملی جذبات اور دھڑکنوں کی ترجیح ہیں۔ اس کتاب کا مطالعے کیے بغیر مسئلہ افغانستان کو اس کے صحیح تناظر میں سمجھنا آسان نہیں ہو گا۔ آخر میں چار اہم معابدہوں (معابدہ جیجو، معابدہ پشاور، معابدہ جلال آباد اور معابدہ اسلام آباد) کا متن شامل ہے۔ کتاب اچھے معیار پر طبع کی گئی ہے۔ ناقشوں اور مفصل اشاریے نے کتاب کی افادیت میں اضافہ کر دیا ہے۔ (رفع الدین باشمنی)

دارالاسلام، ایک تحقیقی مطالعہ، ریحانہ قریشی۔ ناشر: اعلیٰ پبلیکیشنز، غزنی سٹریٹ، اردو بازار لاہور۔

صفحتات: ۱۱۲۔ قیمت: ۵ روپے۔

مولانا مودودی نے حیدر آباد کوں سے ماہنامہ ترجمان القرآن کے ذریعے جس دعوت کا آغاز کیا، علامہ اقبال کے مشورے اور چودھری نیاز علی خاں مرحوم کے تعاون سے اس سلسلے میں پہلا ادارہ دارالاسلام (زند پٹھان کوٹ) کے نام سے قائم ہوا۔ (دو تین سال کے بعد اسی تسلسل میں اگست ۱۹۷۱ء میں لاہور میں جماعت اسلامی کا قیام عمل میں آیا۔)

ریحانہ قریشی صاحبہ نے ادارہ دارالاسلام کی تاریخ کا ایک ”تحقیقی مطالعہ“ (سرورق) پیش کیا ہے۔ یہ مطالعہ ادارے کے بارے میں مطبوعہ اور منتصر لواز سے اور چند ایک مختصر مصاہبوں (ائزرویز) کی بنیاد پر مرتب کیا گیا ہے۔

مصنفہ نے اپنے تیس خاص کاؤش کی ہے جو اپنی جگہ لاکچ تحسین ہے، لیکن بعض باتیں ٹکھتی ہیں، مثلاً ایک جگہ بتایا گیا ہے کہ ۱۹۳۶ء کے آخری مہینوں میں چودھری نیاز علی خاں صاحب علامہ اقبال کے پاس جاوید منزل میں تشریف لائے (ص ۲۰)۔ آگے چل کر کہا گیا ہے کہ غالباً اگست ۱۹۳۵ء میں چودھری صاحب علامہ اقبال سے پہلی بار ملے۔۔۔ اسی طرح ایک جگہ مولانا مودودی کے دارالاسلام پہنچنے کی تاریخ ۱۶ مارچ بتائی گئی ہے (ص ۲۲)۔ لیکن دوسری جگہ ۱۸ مارچ ص ۲۳ پر کہا گیا ہے کہ مولانا: ”۱۶ مارچ ۱۹۳۸ء کو بطور سربراہ